



177655 - دۇنيا ئىشلەردا شۆھەرت قازىنىشنى ياخشى كۆرۈش توغرا بولامدۇ؟

سۇئال

مەن دۇنيالىق ئىشلاردا شان-شۆھەرت تەلەپ قىلىشنىڭ قانداق بولىدىغانلىقىنى بىلىشنى مەقسەت قىلىمەن. مەسىلەن: كىشىلەر سىزنى بەك ئەقىلىق، دانىشىمەن دېگەندەك سۈپەتلەر بىلەن سۈپەتلەسە ياكى سىز تىلۇپزۇر ئېكراىندا ياكى باشقۇ ئالاھىدە ئورۇندا كۆرۈنگەندە، سىزنى ماختايىدۇ، مېنىڭ بىلىشىمچە، ئىنسانغا بۇ ئىش ئۈچۈن ئەجىر-ساۋاپ بېرىلمەيدۇ لېكىن بۇ گەرچە دۇنيالىق ئىشلار بولسىمۇ، گۇناھ- مەسىيەت ياكى شېرىك ھېسابلىنامدۇ؟، شۇنىڭدەك مەن ھازىر مەشھۇر، مېنىڭ نىشانىم دۇنيادا كىشىلەر ئارىسىدا شان-شۆھەرتىكە قازىنىش، گەرچە دەسلەپتە مەقسىتىم توغرا بولمىسىمۇ، ھازىر مەقسىتىمنى ئۆزگەرتىپ شۆھەرتىمنى خالىس ئاللاھ رازىلىقى ئۈچۈن قىلالىشىم مۇمكىنмۇ؟، شۆھەرتىمنى دۇرۇس ئىشلار ئۈچۈن ۋەسلە قىلسام، دۇنيالىق دۇرۇس ئىشلارغا سەرب پ قىلسام، ئۇنىڭغا ئىبادەت ۋە ئاللاھ تائالاغا يېقىنلىشىش مەقسىتىنى قاتسام بۇ ئىشلار ياخشى ئىشلارغا ئۆزگەرمەدۇ؟، بۇ ھەقتە چۈشەنچە بېرىشىڭلارنى سورايمەن.

تەپسىلى جاۋاپ

بارلىق گۈزەل مەدھىيىلەر ئالەملىك پەرۋەردىگارى بولغان ئاللاھ تائالاغا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە-تازابىئاتلىرى ۋە ساھابە كىراملىرىغا ئاللاھنىڭ رەھمەت سالاملىرى بولسۇن.

بىرىنچى: ھەرقانداق ھالەتتە نام-شۆھەرت تەلەپ قىلىش ياخشى ئىش ھېسابلانمايدۇ، مۇمنى دېگەن نام-ئابرۇيى قوغلاشمایدىغان، كەمتەر بولىدۇ، ئۆزىنىڭ باشقۇلارنىڭ كۆزگە كۆرۈنۈپ ساناقلىق كىشىلەردىن بولۇپ قىلىشىنى ياقتۇرمائىدۇ، ئىنساننىڭ ئاللاھ تائالانىڭ تەرىپىگە يېقىنلىشىشنى بۇزىدىغان ئەڭ چوڭ ئامىلارنىڭ بىرى: شۆھەرتىپەرەسلەك، كىشىلەر ئارىسىدا شان-شەرەپ، نام-ئابرۇيى قوغلاشىشتن ئىبارەتتۇر.

ئىمام تىرمىزىي رەھىمەھۇللاھ كەئب ئىبنى مالىك رەزىبەللاھۇ ئەنھۇدىن نەقلى قىلغان سەھىھ ھەدىستە، پەيغەمبەر ئەلەيھىسسالام مۇنداق دېگەن: ئىنسان دىننى بۇزۇشتا، قوي قوتىنغا ھۇجۇم قىلغان ئىككى ئاچ بۇرىنىڭ بۇزغۇنچىلىقىدىنمۇ، ئۇنىڭ مال- دۇنيا، شان-شەرەپكە بولغان ھېرسىمەنلىكى يامانراقتۇر. [بۇ ھەدىسىنى شەيخ ئەلبانى رەھىمەھۇللاھ "سەھىھ ھەدىسلەر توپلىمى" ناملىق ئەسەر 5620-ھەدىستە كەلتۈرگەن].

شەيخۇل ئىسلام ئىبنى تەيمىيە رەھىمەھۇللاھ مۇنداق دەيدۇ: "يۈقىرىدا بایان قىلىنغان ھەدىستە پەيغەمبەر ئەلەيھىسسالام مال- دۇنيا، نام-شۆھەرتىنىڭ ئىنساننىڭ دىننى بۇزۇشى، ئاچ بۇرىنىڭ قوي پادىسىنى بۇزشىدىن كەم ئەمەسلىكىنى ئۆچۈق بایان قىلىپ بەردى. دىنى ساغلام بولغان كىشىلەرددە بۇنداق ھېرسىمەنلىك بولمايدۇ، چۈنكى ئىنسان قەلى ئاللاھ تائالاغا بەندىچىلىك قېلىشنىڭ ئاللاھ تائالانى ياخشى كۆرۈشنىڭ لەزىتىنى تېتىغاندا، ئىنسان ئۈچۈن ئۇنىڭدىن بەكرەك ياخشى كۆرۈلدىغان نەرسە

بولمايدۇ، بۇنى ھەممە نەرسىدىن مۇقەددەم قىلىدۇ، ئاللاھ تائالاغا ئىخلاس ۋە كەمتەرلىك بىلەن ئەمەل قىلغان كىشىدىن ئۇنداق ناچار ئىشلار يىراق قېلىنىدۇ". [پەتقۇلار توپلىمى 10-توم 215-بەت].

ئىنسانىدىكى شان-شەرەپ، نام-ئابرۇيىنى ياخشى كۆرۈش بولسا، ئىنسان قەلبىدىكى يوشۇرۇن كېسەلدىن ئىبارەت بولۇپ، ئۇ ئىنسان قەلبىنى بۇزىدۇ، ئىنسان ئۆزىنىڭ بۇزۇلغان قەلبىنى ئىسلاھ قىلىشى قېيىن بولغان، ھەقتىن يىراقلىشىپ كەتكەن ۋاقتىدا ئاندىن بۇنى ھېس قىلالايىدۇ، ئۇ ۋاقتىتا بەك كېچىككەن بولىدۇ.

شەيخۇل ئىسلام ئىبنى تەيمىيە رەھىمەھۇللاھ مۇنداق دەيدۇ: "ئىنسان قەلبىگە يوشۇرۇن شەھۋەتلەر ئارىلاشقان ۋاقتى، ئىنساننىڭ ئاللاھنىڭ دىنغا بولغان ئىخلاسى، ئاللاھ تائالانى ياخشى كۆرۈشى، ئاللاھ تائالاغا ھەققى بەندىچىلىك قىلىشنى روياپ چىقىرىشىغا تو سالغۇ بولىدۇ، بۇ خۇددى شەددات ئىبنى ئەۋس رەزىيەللاھۇ ئەنھۇ ئېيتقادەك: ئى ئەرەبلىرىنىڭ قالدۇقلرى! مېنىڭ سىلەردىن ئەڭ ئەنسىرەيدىغىنىم، سىلەرنىڭ قەلبىڭلارغا يوشۇرۇن شەھۋەت ۋە رىيا خورلۇقنىڭ سىڭىپ كرىشىدۇر، ئەبۇ داۋۇد سىجىستانى رەھىمەھۇللاھدىن يوشۇرۇن شەھۋەت دېگەن نېمە؟ دەپ سورالغاندا، ئۇ كىشى: نام-ئابرۇيىنى ياخشى كۆرۈش دەپ جاۋاپ بەرگەن". [پەتقۇلار توپلىمى 10-توم 214-215-بەتلىر].

شان-شەرەپ، نام-ئابرۇيىنى ياخشى كۆرۈشنىڭ ئەڭ چوڭ ئاپتى، ئۇنى تاما قىلىش، توغرا بولسۇن ياكى خاتا بولسۇن كىشىلەرنىڭ ئۆزىنى ماختىشىنى تەلەپ قىلىشتۇر.

ئىمام ئەھمەد رەھىمەھۇللاھ 16460-ھەدىستە، مۇئاۋىيە رەزىيەللاھۇ ئەنھۇنىڭ مەن پەيغەمبەر ئەلەيھىسسالامنىڭ: **سىلەر ماختانچاقلۇقىن ھەزەر قىلىڭلار، ماختانچاقلۇق تېرىك بوغۇزلاشتۇر** دېگەنلىكىنى ئاڭلىغان دەيدۇ. [بۇ ھەدىسىنى شەيخ ئەلبانى رەھىمەھۇللاھ "سەھىھ ھەدىسلەر توپلىمى" ناملىق ئەسەر 2674-ھەدىستە بايان قىلغان].

ئىمام مەناۋى رەھىمەھۇللاھ مۇنداق دەيدۇ: "ماختانچاقلۇق ئۆزىدىن ئەجەبلىنىش ۋە تەكەببۇرلۇقنى پەيدا قىلىدۇ، بۇ ھايات بوغۇزلىغانغا ئوخشاش بولۇپ، بۇ ئىنساننى ھالاڭ قىلىدۇ، شۇنىڭ ئۈچۈن پەيغەمبەر ئەلەيھىسسالام بۇنىغا ئوخشاتقان".

ئىمام غەزالى رەھىمەھۇللاھ مۇنداق دەيدۇ: "بىرسى ساڭا ياخشىلىق قىلسا، ئۇ كىشى ماختاش، مەدھىپىلەرنى ياخشى كۆرىدىغان بولسا، ئۇ كىشنى ماختىمىغۇن، چۈنكى ئۇ كىشىنىڭ قىلغان زۇلمىنى قوللىماسلۇق، ئۇ كىشىنىڭ ھەققىنى ئادا قىلىش ئېسابلىنىدۇ، ئۇنداق كىشىنىڭ رەھىمەت-تەشەككۈر تەلەپ قىلىشى زۇلۇمدىر، ئەگەر ئۇنداق بولىغاندا، ئۇ كىشىگە رەھىمەت-تەشەككۈر ئېيتىش ئۇ كىشىنىڭ ياخشىلىققا بولغان رىغبىتىنى زىيادە قىلىدۇ". [پەيزۇل قەدىر" ناملىق ئەسەر 3-توم 167-بەت].

شۇنىڭ ئۈچۈن ئىبراھىم ئەدھەم مۇنداق دېگەن: "شۇھەرنى ياخشى كۆرگەن كىشى ئاللاھ تائالاغا سەمىمى بولمايدۇ". ["ئەلەزىلەتۇ ۋەلئىنفراد" ناملىق ئەسەر 126-بەت].

ئىبراھىم نەخەئى ۋەھىسىن بەسەن بەسەري رەھىمەھۇللاھ مۇنداق دەيدۇ: "ئىنساننىڭ دىن ۋە دۇنياالتقا بارماق بىلەن سانالغان

كىشىلەرنىڭ قاتارىدىن بولىشى ئاللاھ تائالا ساقلىغان كىشىلەردىن باشقىلار ئوچۇن يېتەرلىك پىتىدىن ئىبارەتتۈر". ئىبنى سىرىپىنىڭ "زاھىدىلىق" ناملىق ئەسىرى 2-توم 442-بەت].

شۇنىڭدەك ئىبنى مۇھەيرىزىمۇ "دەمەشىق تارىخى" ناملىق ئەسىر (33/18) دە يۇقىرىقىدەك بايان قىلغان.

ئىككىنچى: بىز شۇنى بىلدۈقكى، ئىنساننىڭ سالامەت بولىشى، پەرقەردىگارىغا قىلىدىغان كەمتەرلىك، ئۆزىنى تۆۋەن تۇتۇشقا تۈرتكە بولىدۇ، شان-شەرەپ، نام-ئابرۇي تېپىش ئوچۇن تىرىشچانلىق قىلىشنى تەرك قىلىدۇ، ھەتتا دۇنيا ئىشلىرىدىن بولغان توغرا ئىشلاردىمۇ بۇنى تەرك قىلىدۇ.

ئامىر ئىبنى سەئەد رەھىمەھۇللاھدىن نەقل قىلىنغان ھەدىستە، ئۇ كىشى مۇنداق دەيدۇ: سەئەد ئىبنى ئەبى ۋەققاس رەزىيەللەھۇ ئەنھۇ تۆكىسىدە تۈرغاندا، ئۇشتۇرمۇت ئوغلى ئۆمەر كەلدى، ئۆمەرنى كۆرگەن سەئەد: بۇ ئۇلاغا منگۇچىنىڭ يامانلىقىدىن ئاللاھقا سېغىنئىمەن دېدى ۋە ئۇلاغا دىن چۈشتى، ئوغلى ئۇنىڭغا: سەن تۆگ، قويلىرىڭنى تاشلىدىك، كىشىلەرنى ئۆز-ئارا ھاكىمىيەت تالىشىشا تاشلاپ قويدۇڭ دېدى، سەئەد ئۇنىڭ كۆكىسىگە ئۇرۇپ تۇرۇپ: جىمتوۇر، مەن پەيغەمبەر ئەلەيھىسسالامنىڭ: ھەقىقەتەن ئاللاھ تائالا تەقۋادار، كىشىلەردىن بىهاجەت، ئىبادەت ئىشلىرى بىلەن ئۆز ئىشلىرىغا مەشغۇل بولغان بەندىسىنى ياخشى كۆرىدۇ، دېگەنلىكىنى ئاڭلىغان ئېدىم، دەيدۇ. [مۇسۇلم رىۋايىتى 2965-ھەدىس].

ئىبنى جەۋىزىي رەھىمەھۇللاھ مۇنداق دەيدۇ: "ئاللاھنىڭ زىكىرى بىلەن مەشغۇل بولغان كىشى كۆپ ھاللاردا ئىزىپ كېتىشتىن سالامەت قالىدۇ." [كەشپۇل مۇشكىل" ناملىق ئەسىر 167-بەت].

شەيخ ئىبنى ئۇسىمەن رەھىمەھۇللاھ مۇنداق دەيدۇ: "ئىبادەتكە بارماق بىلەن سانالغۇدەك كىشىلەرنىڭ قاتارىدىن بولۇشنى ياكى كىشىلەرنىڭ ئاغزىغا چىقىشقا كۆڭۈل بۆلەمەيدۇ، ئۇنداق كىشىلەر ئۆيىدىن مەسچىتكە، مەسچىتتىن ئۆيىگە، ئۆيىدىن دوست-بۇرادەر، ئۇرۇغ-تۇغقانلىرىنىڭ ئۆيلرىگە يول ئالىدۇ، ئۆزىنى كەمەتەر تۇتىدۇ." [سالىھلار باغچىسىنىڭ شەرھىسى" ناملىق ئەسىر 629-بەت].

پۇزەيل ئىبنى ئەياز رەھىمەھۇللاھ مۇنداق دەيدۇ: "كىشىلەر ئارىسىدا مەشھۇر بولما سلىققا قادر بولالىساڭ، شۇنداق قىلغىن، كىشىلەر ئارىسىدا تونۇلمىساڭ، كىشىلەر سېنى ماختىمسا، بۇنىڭ ساڭا نېمە يامىنى بولىدۇ؟ گەرچە سەن كىشىلەر ئارىسىدا ماختالىمساڭمۇ، ئاللاھ تائالانىڭ هوزۇرىدا ماختالىساڭ بولمىدىمۇ؟" [ئېبۇ بهىر قۇرەيشىنىڭ "كەمەتەرلىك، ئۆزىنى تۆۋەن تۇتۇش" ناملىق ئەسىرى 43-بەت].

ئۇچىنچى: ئىنسان دىن-دۇنيالىق ئىشلىرىدىن ياخشىلىقنى تەلەپ قىلىشقا قادر بولسا، ئاندىن نام-ئابرۇي تەلەپ قىلماستىنلا كىشىلەرگە تونۇلۇپ قالسا، بۇنىڭدا گۇناھ بولمايدۇ، بەلكى ئۇ كىشى ياخشىلىق تەلەپ قىلىش يولىدىكى نىيەت-مەقسىتىنى توغرىلىشى كېرەك، ئۇنىڭدىن كىين ھاسىل بولغان نام-ئابرۇيغا پەرۋا قىلما سلىق لازىم، ئۇ كىشىنىڭمەقسىتىنام-ئابرۇي تېپىش

بولمسا، قەلبى شۇنىڭغا باغانلىمىسا بۇنىڭ ھېچ زېيىنى يوق، دىن-دۇنيا ئىشلىرىدا ئىنسانلارغا يېتەكچى بولغان كىشىلەر ئۈچۈن ئۆزىنىڭ جەمئىيەتنىكى ئورنى ۋە ئەھۋالى بويىچە نام-ئابرۇي ھاسىل بولىدۇ، كىشىلەر ئۇلارغا ئېھتىياجلىق بولىدۇ، شۇنىڭ ئۈچۈن نام-شۇھەرت قازىنىپ قىلىشتىن، كىشىلەر ئارسىدا مەشھۇر بولۇپ قىلىشتىن ئەنسىرەپ، پەرز ياكى ۋاجىپ ياكى مؤستەھەپ بولغان ۋە كىشىلەر ئېھتىياجلىق بولغان ياخشى ئىشلارنى تەرك قىلىش ھىكمەت بىلەن ئىش قىلغانلىق بولمايدۇ.

شەيخ ئىبنى ئۇسەيمىين رەھىمەھۇللاھ مۇنداق دەيدۇ: "ئەگەر ئىش ئىنساننىڭ ئۆزىنى ئاشكارا قىلىشنى، مەشھۇر بولىشى، ئۆزىنى كىشىلەرگە كۆرسىتىشى ۋە ئۆزىنى يوشۇرۇن تۇتۇشىنىڭ ئارسىدا بولۇپ قالسا، ئۇ ۋاقتىتا ئۆزىنى يوشۇرۇن تۇتۇشنى تاللىشى كېرەك. ئەمما ئۆزىنى ئاشكارا قىلىش، تونۇتۇش زۆرۈر بولىدىغان ئورۇنلار بولۇپ قالسا يەنى كىشىلەر ئارسىدا ئىلىم-مەربىت تارقىتىش، دىنى تەلم-تەربىيە، دەرس ئۆتۈش، ۋەز-نەسەھەت سورۇنلرى ھازىرلاش جومە، ھېيت كۈنلەرەدە خۇتبە سۆزلەش قاتارلىق ئىشلار ۋە باشقۇ ئاللاھ تائالا ياخشى كۆرىدىغان، رازى بولىدىغان ئىشلار بولۇپ قالسا، بۇنداق ۋاقتىتا سالاھىيەت ئىگىلىرىنىڭ ئوتتۇريغا چىقىشى زۆرۈر بولىدۇ." [سالىھلار باغچىسىنىڭ شەرھىسى 629-بەت].

تۆتنىچى: ئىنسان ئۈچۈن شەرىئەت يولغا قويىغان يوللار بىلەن يەنى ناخشىچى، توپچى دېگەندەك ئىشلار سەقەبىدىن نام-شۇھەرت ھاسىل بولغان بولسا، ياكى ئەسلىدە دۇرۇس بولغان يوللار بىلەننام-ئاتاق قازانغان بولسا، ئۇنىڭ نېيتىگە قەلبىنى بۇزىدىغان، شان-شەرەپ، نام-شۇھەرت، ئەمەل-مەنسەپ دېگەندەك نەرسىلەر ئارېلىشىپ كەتكەن بولسا، ئۇ كىشى ئۆزىنىڭ ناخشىچى ياكى باشقۇ چەكلەنگەن كەسپىلىرىنى تەرك قىلىشى، شۇ يولدا ئېرىشكەن نام-شۇھەرتىنى ياخشىلىق يولىرىغا خىزمەت قىلدۇرۇشى لازىم، كىشىلەرنىڭ ئۆزىگە نەزەر سېلىۋاتقان، ئەگىشىقىغانلىقىنى كۆرگەن ۋاقتىدا ئۇلارغا ياخشىلىق قىلىش، ھەققەتنى تارقىتىش، سۇننەتنى، مەنپەئەتلەك ئىلىمنى ۋە ياخشى-ئەمەللەرنى تارقىتىشتا يېتەكچىلىك روپىنى ئوينىشى لازىم.

لېكىن قەلبىگە رئايە قىلىشتا، نېيتىنى توغرىلاشتا تىرىشچانلىق كۆرسىتىشى كېرەك، قىلغان خىزمەتلىرى خالىس ئاللاھ رازىلىقى ئۈچۈن بولىشى لازىم، بۇ ۋاقتىتا ئۇ كىشىلەردىن ئۆزىنى ماختاشنى تەلەپ قىلماستىن، نام-ئابرۇيغا ئېرىشىش ئۈچۈن تىرىشچانلىق قىلماستىن، قەلبىدە ئۇنىڭغا مايىلىق بولماستىن، كىشىلەر ئۇنىڭغا قارىسا، ئۇنى ماختىسا، بۇ ئىشلارنىڭ ھەممىسى ئاللاھ تائالانىڭ رازىلىقىنى تەلەپ قىلىش يولدا بولسا، غەپلەتە قالمسا بۇنىڭ زېيىنى يوق.

سۇپىيان ئەسسىۋىرى رەھىمەھۇللاھ مۇنداق دەيدۇ: "مەن ھەممە نەرسىدىن بەكراق نېيتىمنى توغرىلاش ئۈچۈن تىرىشچانلىق قىلىم، چۈنكى نېيتىم ھەر ۋاقت ئۆزگۈرىشنى قوبۇل قىلدۇ". بۇ ھەقتە تېخىمۇ تەپسىلى مەلۇمات ھاسىل قىلىش ئۈچۈن 145767-نۇمۇرلۇق سوئالنىڭ جاۋابىغا مۇراجىئەت قىلىنىسۇن.

ھەممىدىن ياخشى بىلگۈچى ئاللاھ تائالادۇر.